

కవితా కౌముది



సృతి ఏబ్సాక్ట్

ఎస్. ఆర్. బందా

తొడుక్కుని విరబూసి
మరో మెట్టెక్కి కట్లు మూసుకుని
పరుచుకున్న హిమస్వేదప్రకంపనల్లో
పట్టుమని పది క్షణాల్లో
పరమపదసోపాన పటాన్నెక్కి

ఇందువు ప్రభంజనమై అర్ణవమై
నవనవోజ్యల ఉన్నాడోషస్సు రెప్పల వెనుక నీరవమై
చలించిన న్నేహార్ద్రత ఫలించిన చుక్కై మోహపు ముక్కై
అంజలిలో పడ్డ అతికరుణాన్విత అర్ధనిమిలిత
మోక్ష సుగంధ భరిత వజ్రమై

యావత్తూ ఒక్క నిశ్వాసలో వొక్తుచ్చిన సంరంభమై
అసమాన శక్తినిచ్చే అనురాగవృత్త్యమై
అరచేతి గీతలమధ్య నుంచి జారే మార్గవమై

తెరలు ముదిరే వేళ తెరచాపలు చిరిగే చోట
తెమ్మెరల నునులేత మర్మస్పర్శలతో
మహాశాంతి తత్వానికి మరో దృశ్యకావ్యమై
మానసజలభినుంచి వెలిసిన రెబెక్కా ★యై

కన్నట్టిన వయొలిన్ మెరుపు తునక
వినిపించిన గులాబీ యెరుపు కేక

ఈ జన్మకిదో సుందర యవనిక.....

★సాలార్ జింగ్ మ్యూజియమ్ లోని కళాఖండం

★★★

కణం..కణం..

నరహారి.కె.ఆర్.

కణం..! కణం..! కణం..!
 కణం చుట్టూ కణం
 కణాల సమాహం ఏ రూపం
 కణాల పరిభ్రమణం ఈ విశ్వం!!

క్షణక్షణం దుర్గరణం
 మరుక్షణం పునర్జననం
 కణం..! కణం..! కణం..!

పుట్టుకకు కారణం,
 బ్రతుకుకు ప్రాణం,
 మరణంతో మరో రూపం,
 కణం..! కణం..! కణం..!

తననుంచి ఉద్భవించి
 తనవల్లే బ్రతుకుతూ
 తనలో చేరుకునే
 ప్రయాణం ఈ జీవనం
 కణం..!కణం..!కణం..!

ఆశలు, ఆశయాలు
 అన్నీ తన రూపాలు
 ఆకలి, ఆవేశం
 అన్నీ తన ప్రతిరూపాలు

విషాదం, వినోదం
 అన్నీ తన ప్రతిస్పందనలు
 కణం..! కణం..!

నువ్వే నీ శక్తి అని
 తెలియచెప్పే ఋద్ధి బలం
 నిన్ను నువ్వు తెలుసుకోమని
 ప్రచోదించే మనోబలం
 కణం..! కణం..! కణం

అది సృష్టి అని.. ఇది దృష్టి అని..
 అది జ్ఞానమని...ఇది విజ్ఞానమని..
 అది ఋజువని...ఇది సాక్ష్యమని..
 అది నువ్వని.. ఇది నేనని..
 ఇలా అన్నిప్రశ్నలకి కారణం;
 జీవోబులకోసం వెతికే అనంత మార్గం
 కణం..! కణం..! కణం..!

కన్ను తెరిస్తే సృష్టిలో నిజంలా
 కన్నుమూస్తే సుషుప్తిలో, కలలో
 అన్నీ ఉన్నాయని నమ్మించి
 ఏవీ ఉండవని నమ్మమని
 తెలియచెప్పే వొస్తవం..!
 కణం..! కణం..! కణం..!

★★★

రోజూ..

విప్పగుంట రామ మనోహర

ప్రశ్నలూ స్వప్నాలూ
అలల్లాంటివే
నింగి కమ్మిన మబ్బుల్లాంటివే
కుదురుగా ఉండలేవు కురవకుండా
ఉండలేవు

ప్రశ్నించాలన్నా
ఒక స్వప్నం దల్లించాలన్నా
తలపుండాలి
మించిన తపనుండాలి
జీవితమంటే గౌరవముండాలి

ప్రశ్న ఎవడైనా వేస్తాడు
స్వప్నమెవడైనా చూస్తాడు
ఎంచుకునే తెలివుండాలి
ఎదురెళ్ళే తెగువుండాలి
సాధించే పట్టుండాలి

నీ చిరునామా తెలియాలంటే
నీదే ప్రశ్న? నీదే స్వప్నం ?
నువు పీక్షించినదే లక్ష్యం ?

నేల తడపని వానెందుకు
నిన్ను తొలచని ప్రశ్నెందుకు
కవిత ఇంకని బతుకెందుకు

ఓడి గెలవని పోరెందుకు
రేపు మలచని కలలెందుకు
ఊతమవ్వని కొడుకెందుకు

పెదొలపై ప్రశ్నలూ
రెప్పలపై స్వప్నాలూ
నింపుకున్న నిన్ను చూస్తే

వలసకెరిగిన పక్షి గుంపు లొగున్నావు
నీరు నింపిన పచ్చని చేను లొగున్నావు
బుద్ధ దేవుని మౌన ముద్ర లొగున్నావు

నిన్ను మించిన స్వప్నాన్ని నువ్వు చూడగలవా ?
నిన్నే పడదోసి నిల్చించే ప్రశ్న నువ్వు వేయగలవా ?
ప్రశ్న కళ్ళ లోకి చూడగలవా ?
కలల కొలిమిలోకి దూకగలవా ?
స్వప్న సహవాసివ్వగాలవా ?
ప్రశ్న సహపాలివ్వగాలవా ?

అయితే
రోజూ ప్రశ్నించు
రోజూ స్వప్నించు
శ్వాసించు
చిగురించు
నిన్ను నువ్వు బీచించు!!

★★★

రసరేఖలు

శ్రీధర్ బచ్చోటి

ప్రియము నీకైనదే నొకు ప్రియతమమ్ము
ప్రియము నొకైనదే నీకు ప్రియతమమ్ము
ఇంత యనుభూతి నేడెదయెల్ల నిండు
బ్రతుకు సాంతమిట్లుండునో పలుచనొనో

నేడు తలచినదే తోచు నిత్యమట్లు
నిత్యమో లేక మార్పులు సత్యమోనో
మార్పులెరుగక బ్రతుకు సంపన్నమోనో
తెలియకున్ననూహింతుము తెలియునంచు

ఎన్నియో మన యెదుట మారుచున్న గాని
మనసు స్థిరమని ప్రేమలు మారవంచు
విశ్వసించుచునుండుమీ వేళ యందు
ఎట్లు మది పయనించు రేపెవ్వడెరుగు

ఒక్కటై యేండ్ల తరబడి యున్న గాని
చరమదశ యందు విడిపోవు జంటలెన్నో
ప్రియమెరుంగని స్థితినుండి స్వేచ్ఛ యేమో
కరగిపోవు ప్రేమకు పరాకాష్ఠ యేమో

స్థిరమెరుంగని మనసును జీవితమును
కలసి వ్రాసిన చిత్రమో కావ్యమిద్ది
అంతమో యిది తిరిగి కావ్యాది యగునో
అంతయును జీవితమ్ముననస్థిరమై

COMMENTS